

**“మధురమైన పిల్లలారా - మీకు జ్ఞాన మూడవ నేత్రము లభించింది. మీరు  
త్రికాలదర్శులుగా అయ్యారు, కానీ మీకు ఇప్పుడే ఈ అలంకారాన్ని ఇవ్వలేము  
ఎందుకంటే మీరు ఇంకా పురుషార్థులే”**

**ప్రశ్న:-** గృహస్థములో ఉంటూ కర్మలు తప్పకుండా చేయాల్సిందే అయితే ఏ ఒక్క విషయములో తప్పకుండా జాగ్రత్తగా ఉండాలి ?

**సమా:-** కర్మలాచరిస్తూ, వ్యవహారము చేస్తూ ఆహారము విషయంలో చాలా పద్ధతుండాలి. పతితుల చేతి వంటను భుజించరాదు. స్వయాన్ని రక్షించుకుంటూ ఉండాలి. కర్మ సన్యాసులుగా అవ్వరాదు కానీ పథ్యాన్ని తప్పకుండా పాటించాలి. మీరు కర్మయోగులు, కర్మలను ఆచరిస్తూ తండ్రి స్మృతిలో ఉంటే వికర్మలు వినాశనమవుతాయి.

ఓంశాంతి. తండ్రి కూర్చుని పిల్లలకు అర్థం చేయిస్తున్నారు. ఎవరైనా గీత మొదలైనవి వినిపించేటప్పుడు యదా యదాహి ధర్మస్య..... అంటే ఎప్పుడెప్పుడు ధర్మగ్లాని అనగా అధర్మము వృద్ధి చెందుతుందో అప్పుడు భగవంతుడు వస్తాడని అంటారు. అనగా ధర్మగ్లాని తప్పకుండా జరుగుతుంది. గ్లాని అనగా నింద కావున భారతదేశములో ధర్మ గ్లాని, అధర్మము వృద్ధి జరుగుతుంది. ఈ స్థితి ఏర్పడినప్పుడే నేను వస్తాను. ఇప్పుడు చాలా దుఃఖముంది. మృత్యువు మీ ముందు నిలిచి ఉంది. వినాశనమయ్యేందుకు ముసలాలు(మిస్సెల్స్) కూడా తయారుగా(రెడీగా) ఉన్నాయి. బాబా ఆది సనాతన ధర్మ స్థాపన చేసేందుకు వచ్చారని పిల్లలైన మీకు తెలుసు. బ్రహ్మ ద్వారా స్థాపన, శంకరుని ద్వారా వినాశనము, విష్ణువు ద్వారా పాలన ఈ మూడు కర్తవ్యాలు సరిగ్గా ఇప్పుడే జరుగుతున్నాయి.

ఇప్పుడు మీరు బ్రాహ్మణులు అంతేకాదు, బ్రాహ్మణుల నుండి మనము మళ్ళీ దేవతలుగా తయారవుతున్నామని కూడా మీకు తెలుసు. మీరు శివబాబా పాత్రలు, శివబాబాకు కొడుకు ఒక్కడే. ఒక్క కొడుకు ద్వారా మీరు ఎంతమంది పిల్లలుగా అవుతూ ఉన్నారు! పతితులను పావనంగా చేసే సేవ మీరు చేస్తున్నారు. ఇది అనంతమైన యజ్ఞము. ఈ అనంతమైన యజ్ఞములో మొత్తము పాత ప్రపంచమంతా స్వాహా అయ్యింది. ఈ యజ్ఞము తర్వాత ఇక ఏ ఇతర యజ్ఞమూ జరగదు. సత్య-త్రేతా యుగాలలో ఎవ్వరూ యజ్ఞాన్ని రచించనే రచించరు. విఘ్నాలను తొలగించేందుకే యజ్ఞాన్ని రచిస్తారు. ఇది చాలా పెద్ద విఘ్నము. అందుకే యజ్ఞము కూడా చాలా గొప్పది(పెద్దది) అవసరము. ఇది అనంతమైన యజ్ఞము. ఇందులో పాత ప్రపంచ సామగ్రి ఏదైతే ఉందో అదంతా స్వాహా అవ్వాలి ఉంది. రుద్రుడన్నా శివబాబా అన్నా ఒక్కరే. శివుని రూపమేలా ఉంటుందో రుద్రుని రూపము కూడా అలాగే ఉంటుంది. కృష్ణుడేమో సాకారుడు. దీని సత్యమైన పేరు శివజ్ఞాన యజ్ఞము. శివబాబా అని అంటారు. రుద్ర బాబా అనరు. భోలాభండారి అని శివబాబాను అంటారు. ఇది శివబాబా యజ్ఞము. వారి ద్వారా మనకు సృష్టి ఆదిమధ్యాంతాల జ్ఞానము లభిస్తోంది. మనకు జ్ఞాన మూడవ నేత్రము లభించిందని మీకు తెలుసు. దేవతలకు మూడవ నేత్రాన్ని చూపిస్తారు కదా. అయితే ఇది జ్ఞానమునిచ్చే మూడవ నేత్రము. ఇది బ్రాహ్మణులైన మీకు లభిస్తుంది. తద్వారా మీరు దేవతలుగా అవుతారు. అచ్చట మూడవ నేత్రము

అవసరము లేదు. అయితే దానిని ఇచ్చట మీకు చూపలేరు. ఎందుకంటే మీరు ఇంకా పురుషార్థులు. నడుస్తూ నడుస్తూ పారిపోతారు. కావున ఫైనల్ రిజల్ట్ వారికి అనగా దేవతలకు ఈ అలంకారాన్ని ఇచ్చారు. లేకుంటే దేవతల వద్ద శంఖు, చక్రము మొదలైనవి లేనే లేవు. ఈ సృష్టి చక్రము ఆదిమధ్యాంతాల జ్ఞానాన్ని మీకు వినిపిస్తున్నారు. కానీ వారు శాస్త్రాలలో స్వదర్శన చక్రముతో ఫలానావారిని చంపేశారు, ఇది చేశారు, అది చేశారు అని వ్రాసేశారు. నేను పతితులను పావనంగా చేసేందుకు వస్తానని తండ్రి అంటున్నారు. ఇందులో హింస మాటే లేదు. దేవతలది అహింసో పరమో ధర్మము అయితే కృష్ణుడు హింస చేసినట్లు ఎలా వ్రాశారు? ఆశ్చర్యము కలిగించే చిత్రాలను తయారు చేశారు. అక్కడే గీతను వినిపించారు, రాజయోగము నేర్పించారు. అచ్చటనే మళ్ళీ ఎవరినో హతమార్చారు(చంపేశారు) అయితే తండ్రిని ఎందుకు స్మృతి చేస్తారంటే - పతిత ప్రపంచాన్ని పావనంగా మార్చండి, రాజయోగాన్ని నేర్పించండిని స్మృతి చేస్తారు. నేను జ్ఞాన సాగరుడను, జ్ఞాన సంపన్నుడను(నాలెడ్జ్ ఫుల్). మీకు జ్ఞానము లభిస్తోంది. దీనినే అమరకథ అని అంటారు. వారేమో శివ-శంకరులు ఒక్కరే అని అంటారు. కాని శంకరుడు సూక్ష్మ వతనవాసి. అతడు కథను ఎలా వినిపిస్తాడు? అతడిని నాలెడ్జ్ ఫుల్ అని అనరు. శివబాబా మొత్తం సృష్టి చక్ర రహస్యాన్ని అర్థం చేయిస్తారు. ఈ జ్ఞానము మరెవ్వరి వద్దా లేదు. ధని(నాథుడు) అయిన తండ్రిని తెలుసుకోని కారణంగానే అనాథలుగా తయారైపోయారు. పోట్లాడుకొంటూ, జగడాలాడుకుంటూ ఉంటారు. సత్తయుగములో ఏ పోట్లాటలు ఉండవు. ఏడ్వడము, కొట్టుకోవడము ఉండదు. అందుకే మోహజీత్ కథను వినిపిస్తారు(కుమారుడు మరణించాడని చెప్పినా ఏడ్వరు.....చెయ్యరు). కథలేమో చాలా ఉన్నాయి. ప్రతి ధర్మములోనూ రకరకాల కథలున్నాయి. అవన్నీ భక్తిమార్గములోని సామగ్రి, భగవంతుని కలుసుకునేందుకు భక్తి చేస్తారు. అర్థకల్పము భక్తి చేస్తూ వచ్చారు. కానీ ఒక్కరికి కూడా భగవంతుడు లభించలేదు. ఇప్పుడు తండ్రి తన పిల్లలైన మీకు తన పరిచయమునిచ్చారు. మళ్ళీ మీరు ఇతరులకు ఇవ్వాలి. సన్ షోన్ ఫాదర్(కుమారుడు తండ్రిని ప్రత్యక్షము చేస్తాడు). కావున తండ్రి పరిచయమునిచ్చి అందరికీ జ్ఞానాన్ని తెలియజేస్తూ ఉంటారు.

శివబాబా మనందరి ఆత్మిక తండ్రి అని పిల్లలైన మీ అందరి బుద్ధిలో ఉంది. మీకు ఇద్దరు తండ్రులని భక్తిమార్గములోని వారికి కూడా అర్థం చేయించాలి. ఒకరేమో లౌకిక తండ్రి, రెండవవారు పారలౌకిక తండ్రి. వారిని గాడ్ ఫాదర్ అని అంటారు. ఈ అనంత సృష్టిని రచించింది వారే. తండ్రి ద్వారా వారసత్వము తప్పకుండా లభిస్తుంది. వారు(తండ్రి) స్వర్గాన్ని రచించేవారు. భారతదేశము స్వర్గముగా ఉండేది. అప్పుడు ఈ లక్ష్మీనారాయణుల రాజ్యముండేది. అయితే వారికి ఈ రాజ్యాన్ని ఎవరు ఇచ్చారు? ఈ కలియుగాంతములో విశ్వమంతటికీ అధికారులెవ్వరూ లేరు. ఇది రావణ రాజ్యము. మాకు రామరాజ్యము కావాలని, కొత్త ఢిల్లీలో దైవ రాజ్యము కావాలని వారు కూడా స్వయంగా అంటారు. రామరాజ్యమంటే సత్య-త్రేతా యుగాలు, రావణ రాజ్యమంటే ద్వాపర-కలియుగాలు. భక్తిమార్గము ద్వాపర యుగము నుండే ప్రారంభమవుతుంది. వికారాలు కూడా ప్రారంభమవుతాయి. దాని గుర్తులు కూడా ఉన్నాయి. పూరిజగన్నాథ మందిరములో బయట దేవతల మురికి చిత్రాలు తయారుచేశారు. కిరీటాలు, సింహాసనాలు మొదలైనవన్నీ దేవతలవే కేవలం చిత్రాలు మాత్రము వికారిగా చూపిస్తారు. దేవతలు వామమార్గములోకి(మధు-మాంస మైథునాల ద్వారా వేద విరుద్ధమైన తాంత్రిక పూజలు చేయడం) వెళ్తారో అప్పుడు భూమి అస్తవ్యస్తమౌతుంది.

బంగారు వజ్రాల భవనాలన్నీ క్రిందికి భూమిలోకి వెళ్లిపోతాయి. భక్తిమార్గములో పూజించేందుకు ఎంతో భారీ మందిరాలను కట్టించారు. మీరే పూజ్యులు, మీరే పూజారులు అని అంటారు. నేను పూజారిగా అవ్వను అని తండ్రి అర్థం చేయిస్తున్నారు. నేను పూజారిగా అయితే నన్ను పూజ్యునిగా ఎవరు చేస్తారు? నేను పతితముగా అవ్వను, పతితంగా చేయను. మిమ్ములను రావణుడు పతితులుగా చేస్తాడు. అందుకే అతడిని తగులబెట్టా వచ్చారు. ఇప్పుడిది పాపాత్మల ప్రపంచము. పతితపావనా రమ్మని పాట కూడా పాడారు. మళ్ళీ పతితపావన సీతా-రామ అని కూడా అంటారు. వెంటనే త్రేతా యుగములోని రాముడే గుర్తుకు వస్తాడు. అతడు పతితపావనుడు కాదు. ఈ విషయాలన్నీ తండ్రి అర్థం చేయిస్తున్నారు. వీరంతా సీతలే, ద్రౌపదులే. ఒక్కరి మాట కాదు. ద్రౌపదికి 5 మంది భర్తలను చూపిస్తారు కానీ అలాంటిదేమీ లేదు. భారతదేశమే ప్రాచీన పవిత్ర ఖండముగా ఉండేది. ఎందుకంటే ఇది పతితపావనులైన పరమపిత పరమాత్ముని జన్మస్థానము. వారు ఇచ్చటకు వచ్చి పతిత నరకవాసులను ఉద్ధరించారు. అన్ని ధర్మాలవారు గాడ్ ఫాదర్ ను స్మృతి చేస్తారు. ఎందుకంటే అందరూ తమోప్రధానంగానే ఉన్నారు. ఇబ్రహీమ్, బుద్ధుడు మొదలైన(ధర్మపితలు) వారంతా పతితులై ఇచ్చటనే ఉన్నారు. మొదటి నందరులోని బ్రహ్మ కూడా పతిత ప్రపంచములోనే ఉన్నాడు. కనుక ఇతరులు వాపస్ ఎలా పోగలరు? అందరూ ఇప్పుడు శ్మశాన వాసులుగా లేక శ్మశాన యోగ్యులుగా అనగా బ్రతికి ఉండినా దేనికి పనికి రాకుండా ఉన్నారు. తండ్రి వచ్చి అందరికీ గతి సద్గతినిస్తారు. సత్త్వయుగములో భారతదేశము పవిత్రంగా ఉండేది. దేవతల ముందు మీరు సర్వగుణ సంపన్నులు, సంపూర్ణ నిర్వికారులు,..... మేము వికారులము అంటూ పాడారు. ఈ సమయములో అందరూ వికారులుగానే ఉన్నారు. అందరినీ నిర్వికారంగా చేసేందుకు తండ్రి రావలసి పడ్తుంది. కావున తండ్రియే పతితపావనులు అంతేగాని నీటి నదులు(గంగ) కావు. పతితపావనులైన జ్ఞాన సాగరుని నుండి వెలువడిన ఈ జ్ఞాన గంగలు శివశక్తి సైన్యము. శివుని నుండి జ్ఞాన కలశము లభిస్తుంది. తండ్రి చెప్పున్నారు - పిల్లలూ! గృహస్థ వ్యవహారములో ఉంటూ పవిత్రంగా అవ్వండి. కర్మలు కూడా తప్పక ఆచరించాల్సిందే. ఇది కర్మయోగము. కర్మ సన్యాసమైతే జరగజాలదు. సన్యాసులు ఇంటిలో వంట చేసుకోమని భావిస్తారు. భిక్షమెత్తుతూ కాలము గడిపేస్తారు. అందువలన మేము కర్మ సన్యాసులమని భావిస్తారు. వారు ఫకీరులు. వికారుల ఆహారము కడుపులోకి పోతుంది. కనుక అన్న దోషము కలుగుతుంది. పతిత ఇంటి నుండి బయటపడినా(సన్న్యసింఛినా) మళ్ళీ పతిత ఇంటిలోనే జన్మించాల్సి ఉంటుంది. మీ పై కూడా అన్న ప్రభావము పడ్తుంది. కావున పథ్యముండాలి(పర్ హేజ్) పతితుల చేతి ఆహారము(అన్నము) తినరాదు. ఎంత ఎక్కువ వీలైతే అంత స్వయాన్ని రక్షించుకుంటూ ఉండండి. కొందరితో చాలా గొడవ కూడా పడాల్సి వస్తుంది. సోదరులలో ఒకరు జ్ఞానానికి వస్తారు, ఇంకొకరు రారు. ఇటువంటి కేసులు చాలా ఉంటాయి. ఇంతటి అనంతమైన రాజ్యము తీసుకుంటారు. కనుక తప్పకుండా కొన్ని గొడవలు జరుగుతాయి. ఎటువంటి పరిస్థితులొచ్చినా మిమ్ములను మీరే రక్షించుకోవాలి. ముక్తికైతే ఎవ్వరూ పొందలేరు. జ్యోతులమైన మేము జ్యోతిలో లీనమౌతామని గష్టాలు, ప్రగల్భాలు పలుకుతూ ఉంటారు. అర్థం చేయిస్తూ చేయిస్తూ ఉంటే చివరికి ఈ మాట సత్యమేనని వారి బుద్ధిలోకి కూడా వచ్చేస్తుంది. సత్త్వయుగ ఆయువు లక్షల సంవత్సరాలైతే(హిందూ) జన సంఖ్య చాలా ఎక్కువగా ఉండాలి. అయితే ఇప్పుడు హిందువుల జన సంఖ్య అన్నింటికంటే తక్కువగా ఉంది.

ఎందుకంటే ఇతర ధర్మాలలోకి బదిలీ అయిపోయారు. దేవతా ధర్మము వారు సూర్య వంశీయులు. రామునికి క్షత్రియుల గుర్తు(బాణములను) ఇచ్చేశారు. ఇప్పుడు మీరు ఆత్మిక క్షత్రియులు, మాయను జయిస్తారు. ఈ రహస్యాలను అర్థము చేసుకునేందుకు విశాలమైన బుద్ధి అవసరము. యోగము కూడా చాలా సులభము. పరమపిత పరమాత్మతో ఆత్మల యోగము లగ్నమవుతుంది. యోగాశ్రమాలైతే చాలా ఉన్నాయి కానీ వారంతా హఠయోగాలను చేయిస్తారు. అక్కడ పరమాత్మతో యోగము జోడించమని చెప్పరు. బాబా మనకు దశాల(మధ్యవర్తి) రూపములో లభించారని పిల్లలైన మీకు తెలుసు. నన్ను ఒక్కరినే స్మృతి చేస్తే మలినాలు తొలగిపోతాయని స్మృతి చేస్తూ చేస్తూ మీరు ముక్తిధామానికి వెళ్లిపోతారని బాబా చెప్పున్నారు.

తండ్రి కూర్చుని అర్థం చేయిస్తున్నారు - పిల్లలూ! ప్రపంచ పరిస్థితి ఎలా అయిపోయిందో చూడండి. విశ్వానికి రాజులుగా ఉండే మీరిప్పుడు భికారులుగా అయిపోయారు. ఇప్పుడు మళ్ళీ భికారుల నుండి రాకుమారులుగా అవ్వాలి. భారతదేశము నిరుపేదగా(భికారిగా) ఉంది. పతిత రాజులు పావన మహారాజు-మహారాణుల మందిరాలను కట్టించి పూజలు చేస్తారు. నిరాకార శివబాబాను పూజిస్తారు. వారు ఏదో చేసి ఉంటారు కదా. (పూజించేందుకు) ఎన్ని మందిరాలున్నాయి! 5 వేల సంవత్సరాల క్రితము కూడా వచ్చి రాజయోగము నేర్పించారని ఇప్పుడు మీకు తెలుసు. ఆత్మలైన మీరు అనేకమార్లు రాజ్యాన్ని తీసుకున్నారు. మళ్ళీ పోగొట్టుకున్నారు. ఇప్పుడు మళ్ళీ శాంతిధామాన్ని, సుఖధామాన్ని స్మృతి చేయండి. దుఃఖధామాన్ని మర్చిపోతూ ఉండండి. ఇవన్నీ వినాశనమవ్వనున్నాయి. మళ్ళీ మీరు స్వర్గానికి అభివృద్ధిగా అయిపోతారు. నేను మీ అనంతమైన(బేహద్) తండ్రి కూడా అయ్యాను, మీకు బేహద్ వారసత్వమునిచ్చేందుకు వచ్చానని తండ్రి చెప్పున్నారు. మీ హృదయములో మేము మా రాజధానిని శ్రీమతానుసారము స్థాపన చేస్తున్నామనే సంతోషముంది. అయితే అంతా గుప్తముగా ఉంది. రావణుని పై విజయాన్ని పొందాలి. మాయను జయిస్తే జగత్తునే జయించినట్లనే గాయనముంది. పంచ వికారాల పై విజయము పొందాలి. పంచ వికారాలను సన్మసింపాలి. తండ్రి ఒక్కరే నావికుడు. సద్గతినిచ్చే సద్గురువు లేకుంటే అంతా గాఢాంధకారమే. భారతదేశంలో గురువులైతే చాలామంది ఉన్నారు. ప్రతి స్త్రీకి తన భర్త కూడా ఒక గురువే. అయితే ఇంత దుర్గతి ఎందుకు వచ్చింది? అందరూ ఈశ్వరుని రూపాలే అని అంటారు. ఇంకా నేనూ ఈశ్వరుడినే అని అనేస్తారు. అయితే యోగము ఎవరితో జోడించాలి? అలాగైతే ఇక భక్తియే ఆగిపోవాలి. మరి ఓ భగవంతుడా! అంటూ ఎవరిని పిలుస్తారు? ఎవరిని గురించి సాధన చేస్తున్నారు? స్వయం ఈశ్వరుడు ఎప్పుడూ వ్యాధిగ్రస్థుడు కాడు కదా! అయితే వారిని ఇలా అడిగే వారెవ్వరూ లేరు. అడిగితే శపిస్తారని భయపడ్తూ ఉంటారు. నిజానికి శాపమిచ్చేవాడు రావణుడు. తండ్రి అయితే వారసత్వమునిస్తారు. రావణుడు శత్రువు అందుకే తగులబెడ్తూ ఉంటారు. లక్ష్మీనారాయణుల చిత్రమునెప్పుడైనా తగులబెట్టారా? ఎప్పుడూ తగులబెట్టరు(కళ్ళకు అడ్డుకుంటారు). రావణుడంటే ఏమిటో మీకు ఇప్పుడు తెలిసింది. సత్యయుగములో పావన ప్రవృత్తిలో సుఖముండేది. ఇప్పుడు పతిత ప్రవృత్తిలో దుఃఖముంది. ఇప్పుడిది వినాశనమవ్వనున్నది. భూకంపాలు మొదలైనవి జరుగుతూ ఉండడం మీరు చూస్తారు. బాబా కూడా ఇంకా ఎంతకాలము కూర్చొని శిక్షణనిస్తారు? లిమిట్(పరిమితి) ఉంటుంది కదా. రాజ్యము స్థాపన అవుతుంది, వినాశనము జరుగుతుంది. ప్రారంభములో కంటే అంత్యములో మీరు చాలా ఆనందాన్ని అనుభవిస్తారు. అప్పుడది

పాకిస్థాన్(పవిత్రము)గా ఉండేది. ఇప్పుడిది వినాశన సమయము. బాబా మీకు చాలా చూపిస్తారు. ఎవరైతే బాగా చదవలేదో వారు లోలోపల బాధపడ్తు, రోభిస్తూ, కృంగిపోతూ ఉంటారు. వారు ఇంకేమి చేయగలరు? ఇప్పుడే ఎంత పురుషార్థము చేయాలో అంత చేసుకోండి. పిల్లలను, పాపలనైతే సంభాళించవలసిందే. పిలికివారుగా అవ్వరాదు. అడుగడుగునా శ్రీమతమును అనుసరించాలి. తండ్రిని స్మృతి చేస్తూ ఉండాలి. ఇందులోనే శ్రమ ఉంది. తల పై గల పాప భారమెలా దిగిపోతుంది? అందుకు సహజ యోగముంది. ఇది జ్ఞాన బలము మరియు యోగబలము. దీని ద్వారా మాయ పై విజయము పొంది విశ్వరాజ్యాధికారులుగా అవుతారు. మంచిది.

మధురాతి మధురమైన ఆపురూపమైన పిల్లలకు మాత - పిత, బాపదాదాల ప్రేయస్కతులు మరియు గుడిమార్పింగ్ ధారణ కొరకు ముఖ్యసారము :- ఆత్మిక పిల్లలకు ఆత్మిక తండ్రినమస్తే.

1. శ్రీమతమును అనుసరిస్తూ జ్ఞాన-యోగ బలాల ద్వారా మాయ పై విజయము పొందాలి. వినాశనానికి ముందే మీ వికర్తలను వినాశనము చేసుకోవాలి.
2. బేహద్(అనంతమైన) రాజ్యాన్ని తీసుకునేందుకు ప్రతి విషయములో స్వయాన్ని రక్షించుకుంటూ ఉండాలి. అన్న దోషము నుండి స్వయాన్ని చాలా కాపాడుకోవాలి.

**వరదానము :- “ వ్యర్థమనే అపవిత్రతను సమాప్తము చేసి సంపూర్ణ స్వచ్ఛంగా తయారయ్యే హెబ్రీహంస భవ ”**

హెబ్రీ(పవిత్రమైన) హంసల విశేషత ఏమంటే - సదా జ్ఞాన రత్నాలనే ఏరుకోవడం, నిర్ణయ శక్తి ద్వారా పాలను, నీటిని వేరు చేయడం అనగా వ్యర్థాన్ని, సమర్థాన్ని నిర్ణయించడం. హెబ్రీహంస అనగా సదా స్వచ్ఛంగా ఉండడం. స్వచ్ఛత అనగా పవిత్రత. ఎప్పుడూ మైల(అపవిత్రత) యొక్క ప్రభావముండరాదు. వ్యర్థమనే అపవిత్రత కూడా ఉండరాదు. ఒకవేళ వ్యర్థముండినా వారిని సంపూర్ణ స్వచ్ఛమని అనరు. ప్రతీ సమయంలో బుద్ధిలో జ్ఞానరత్నాలే నడుస్తూ ఉండాలి అనగా తిరుగుతూ ఉండాలి. జ్ఞాన మననము నడుస్తూ ఉంటే వ్యర్థము నడవదు. దీనినే రత్నాలను ఏరుకోవడం అని అంటారు.

**నెగ్లెన్ :- “ నావే మరియు నావికుడు శక్తిశాలిగా ఉంటే, తుఫాను కూడా తోఫా(బహుమతి)గా అయిపోతుంది ”**

